

నమస్తే ఉదయం

తెలుగు దినపత్రిక

సంపుటి: 3

సంచిక: 230

పేజీలు: 4

వెల: రూ.4/-

శుక్రవారం 17 ఏప్రిల్ 2026

ఎడిటర్: ఎం.వనితా రెడ్డి

ఉత్తర, దక్షిణ తెలంగాణ జిల్లాలకు ఆరెంజ్ అలర్ట్

అత్యధికంగా ఆదిలాబాద్ లో 43.8 డిగ్రీలు

తెలంగాణలో అధికంగా

నమోదవుతున్న గరిష్ట ఉష్ణోగ్రతలు

ఎండ ప్రభావానికి తీవ్రమైన వేడి, ఉక్కపోత

మరో రెండ్రోజులు ఎండల తీవ్రత పేరిగే అవకాశం

ఉత్తర, దక్షిణ తెలంగాణ జిల్లాలకు ఆరెంజ్ అలర్ట్



హైదరాబాద్, ఏప్రిల్ 16 (నమస్తే ఉదయం)

తెలంగాణ రాష్ట్రవ్యాప్తంగా ఎండలు మండిపోతున్నాయి. దీంతో గరిష్ట ఉష్ణోగ్రతలు అధికంగా నమోదవుతున్నాయి. ఉదయం 9 గంటల నుంచే భానుడు ఉగ్ర రూపాన్ని ప్రదర్శిస్తున్నాడు. మధ్యాహ్నం 12:30 నుంచి 3 గంటల మధ్య ఎండ తీవ్రత మరింత ఎక్కువగా ఉండటంతో జనాలు బయటకు రావాలంటే జంకుతున్నారు. ఈరోజు ఉమ్మడి ఆదిలాబాద్ 43.8, నిజామాబాద్ 42.7, మహబూబ్ నగర్ 42, రామగుండం 42

డిగ్రీల వేర గరిష్ట ఉష్ణోగ్రతలు నమోదయ్యాయి. ఎండవేడికి ప్రజలు అల్లాడిపోతున్నారు. తీవ్రమైన ఉక్కపోతతో పలు ఇబ్బందులు ఎదుర్కొంటున్నారు.

అధిక ఉష్ణోగ్రతలతో వర్షాలు : రేపు, ఎల్లండి ఉత్తర, దక్షిణ తెలంగాణ జిల్లాల్లో ఎండ తీవ్రత మరింత అధికంగా ఉండే అవకాశం ఉందని హైదరాబాద్ వాతావరణ కేంద్రం ప్రకటించింది. పలు జిల్లాలకు ఆరెంజ్ హెచ్చరికలు జారీ చేసింది. రాగల మూడు రోజులు గరిష్ట ఉష్ణోగ్రతలు క్రమంగా ఒకటి నుంచి రెండు డిగ్రీలు పెరిగే అవకాశం ..మిగతా 2లో

పునర్విభజనతో దక్షిణాది రాష్ట్రాలకు

అన్యాయం జరగదు

జనాభా శాతం కంటే ఎక్కువ పెరుగుతాయ్: లోక్ సభలో అమిత్ షా

మహిళా రిజర్వేషన్లు, డీలిమిటేషన్ సంబంధిత బిల్లులపై లోక్ సభలో చర్చ



న్యూఢిల్లీ, ఏప్రిల్ 16 (నమస్తే ఉదయం)

నియోజకవర్గాల పునర్విభజనపై వివక్షాలు చేస్తున్న ఆరోపణలను ఖండించారు కేంద్ర హోం మంత్రి అమిత్ షా. డీలిమిటేషన్ వల్ల దక్షిణాది రాష్ట్రాలకు అన్యాయం జరుగుతుందని వివక్షలు తప్పుడు ప్రచారం చేస్తున్నాయని మండిపడ్డారు. నియోజకవర్గాల పునర్విభజన తర్వాత దక్షిణాది రాష్ట్రాలకు ప్రయోజనం చేకూరుతుందని తెలిపారు. డీలిమిటేషన్ వల్ల దక్షిణాది రాష్ట్రాలకు అన్యాయం జరగదని వెల్లడించారు. మహిళా రిజర్వేషన్ల బిల్లుపై లోక్ సభలో జరిగిన చర్చ సందర్భంగా కేంద్ర హోం మంత్రి అమిత్ షా ఈ మేరకు వ్యాఖ్యానించారు.

డీలిమిటేషన్ పై తప్పుడు ప్రచారం చేస్తున్నారా : అమిత్ షా

డీలిమిటేషన్ వల్ల దక్షిణాదిలో జనాభా శాతం కంటే ఎక్కువ సీట్లు పెరుగుతున్నాయని అమిత్ షా వెల్లడించారు. “నియోజకవర్గాల పునర్విభజన వల్ల దక్షిణాది రాష్ట్రాల్లో ఎంపీ సీట్లు తగ్గుతాయని కొందరు హుర్రిగా అవాస్తవమైన ప్రచారాన్ని వ్యాప్తి చేస్తున్నారు. దీని వల్ల దక్షిణాదిలో వాస్తవానికి సీట్ల సంఖ్య పెరుగుతుంది. తద్వారా ఆ రాష్ట్రాల రాజకీయ బలం పెరుగుతుంది. ఐదు దక్షిణ రాష్ట్రాల్లో (ఏపీ, తెలంగాణ, కర్ణాటక, తమిళనాడు, కేరళ) ప్రస్తుతం 129 ఎంపీ స్థానాలు ఉన్నాయి. డీలిమిటేషన్ తర్వాత ఆ లోక్ సభ స్థానాల సంఖ్య 195కు పెరుగుతుంది. అంటే మొత్తం ఎంపీలలో దక్షిణాది రాష్ట్రాల ఎంపీల శాతం 23.76 శాతం నుంచి 23.87 శాతానికి పెరుగు తుంది. తెలంగాణలో ప్రస్తుతం 17 లోక్ సభ సీట్లు ఉన్నాయి. ఇది మొత్తం సీట్లలో 3.13 శాతం. డీలిమిటేషన్ ..మిగతా 2లో



ఇండియా పాకిస్థాన్ లా ఆంధ్రప్రదేశ్ విభజన

బీజేపీ ఎంపీ - మంత్రులు సహా బీఆర్ఎస్ నేతల పై

బీజేపీ ప్రతిపాదిత తెలంగాణను అవమానిస్తుందని మంత్రి పాన్నం మండిపాటు

తెలంగాణ ఏర్పాటుపై బీజేపీ ఎంపీ విషం చిమ్మారన్న కేటీఆర్

బీజేపీ ఎంపీ తేజస్వి సూర్యకు ఎంత ధైర్యమన్న కవిత

న్యూఢిల్లీ, ఏప్రిల్ 16 (నమస్తే ఉదయం)

లోక్ సభలో డీలిమిటేషన్, మహిళా రిజర్వేషన్ల సవరణ బిల్లుపై చర్చలో భాగంగా కర్ణాటక బీజేపీ ఎంపీ తేజస్వి సూర్య చేసిన వ్యాఖ్యలు తెలంగాణలో దుమారం రేపాయి. గతంలోని యూపీఏ ప్రభుత్వం ఉమ్మడి ఆంధ్రప్రదేశ్ ను ఏపీ, తెలంగాణలను దేశాన్ని భారత్, పాకిస్థాన్ గా వేరుచేసిన బ్రిటీషర్ల కంటే ఘోరంగా విభజన చేసినది తేజస్వి వివాదాస్పద వ్యాఖ్యలు చేశారు. తన ప్రసంగంలో దేశంలో నియోజకవర్గాల పునర్విభజనకు సీఎం రేవంట్ రెడ్డి ప్రతిపాదించిన

ఫార్ములాను తేజస్వి ప్రస్తావించారు. రేవంట్ ప్రతిపాదన అత్యంత తెలివి తక్కువదని చెప్పిన సూర్య అలాంటి ప్రతిపాదనతో ముందుకెళ్తే ఒక వ్యక్తి, ఒక ఓటు అన్న రాజ్యాంగంలోని ప్రాథమిక సూత్రానికి విలువే ఉండదన్నారు. ఇదే సమయంలో ఉమ్మడి ఆంధ్రప్రదేశ్ విభజన సమయంలో నాటి కాంగ్రెస్ సర్కార్ బ్రిటీషర్ల కంటే ఘోరంగా వ్యవహరించినది ఆరోపించారు.

“నియోజకవర్గాల పునర్విభజనకు రాష్ట్ర జనాభాను, జీఎన్ డిపీని అనుసంధానించాలంటూ తెలంగాణ సీఎం రేవంట్ రెడ్డి చేసిన ప్రతిపాదన అత్యంత తెలివి తక్కువది. ఇది రాజ్యాంగ విరుద్ధం. మీకు ..మిగతా 2లో

ఫిరాయింపు ఎమ్మెల్యేల అనర్హత పిటిషన్

స్పీకర్ సహా 9 మంది విరణ కోరిన హైకోర్టు

విచారణ మే 6 కు వాయిదా



హైదరాబాద్, ఏప్రిల్ 16 (నమస్తే ఉదయం)

తెలంగాణలో పార్టీ ఫిరాయించిన ఎమ్మెల్యేల అనర్హత వేటు వ్యవహారం మరోసారి చర్చనీయాంశమైంది. బీఆర్ఎస్ నుంచి కాంగ్రెస్ లో చేరిన 9 మంది ఎమ్మెల్యేలు పార్టీ మారలేదని స్పీకర్ ఇచ్చిన తీర్మానం నవాలు చేస్తూ దాఖలైన పిటిషన్లపై గురువారం హైకోర్టు విచారణ చేపట్టింది.

ఈ సందర్భంగా కోర్టు కీలక ఆదేశాలు జారీ చేసింది. పార్టీ మారలేదని స్పీకర్ ప్రకటించిన 9 మంది ఎమ్మెల్యేల తో పాటు, స్వయంగా స్పీకర్ కూడా ఈ వ్యవహారంపై వివరణ ఇవ్వాలని హైకోర్టు ఆదేశించింది. వీరంతా తమ వాదనలతో కూడిన కొంటర్ అఫిడవిట్లను దాఖలు చేయాలని కోర్టు స్పష్టం చేసింది. జాబితాలో ఉన్న ఎమ్మెల్యేల్లో దానం నాగేందర్,

తేజస్వి వ్యాఖ్యలు తెలంగాణను అవమానించడమే

బేషరతుగా ఆయన క్షమాపణలు చెప్పాలి.. హరిష్ రావు డిమాండ్

హైదరాబాద్, ఏప్రిల్ 16 (నమస్తే ఉదయం)

తెలంగాణ ప్రత్యేక రాష్ట్ర ఏర్పాటును భారత్-పాకిస్థాన్ విభజనతో పోల్చుతూ బీజేపీ ఎంపీ తేజస్వి సూర్య చేసిన వ్యాఖ్యలపై బీఆర్ఎస్ సీనియర్ నేత, మాజీ మంత్రి హరిష్ రావు మండిపడ్డారు. పార్లమెంట్ ..మిగతా 2లో



తేజస్వి క్షమాపణలు చెప్పాలిందే జాగృతి అధ్యక్షురాలు కవిత మండిపాటు

హైదరాబాద్, ఏప్రిల్ 16 (నమస్తే ఉదయం)

తెలంగాణ ఉద్యమాన్ని ఇండియా-పాకిస్థాన్ విభజనతో పోల్చడంపై జాగృతి అధ్యక్షురాలు కవిత మండిపడ్డారు. మిస్టర్ తేజస్వి సూర్య.. తెలంగాణ ప్రజల 6 దశాబ్దాల ఆకాంక్ష అంటే నీకు అంత చురుకైనా? ఎంత ధైర్యం ఉంటే ఇక్కడి పోరాటాన్ని అంతలా కించపరుస్తావు? అంటూ నిప్పులు ..మిగతా 2లో



టీవీకే మేనిఫెస్టో విడుదల

మహిళలకు నెలకు రూ. 2,500.. నిరుద్యోగులకు రూ. 4,000

60 ఏళ్లలోపు మహిళలకు ప్రతి నెల 2500 రూపాయలు.. ఉద్యోగుల కోసం, పాత పెన్షన్ పథకాన్ని పరిశీలిస్తాం

తమిళనాడు అసెంబ్లీ ఎన్నికల వేళ మేనిఫెస్టోను విడుదల చేసిన తమిళక వైకే కళగం అధినేత విజయ్

హైదరాబాద్, ఏప్రిల్ 16 (నమస్తే ఉదయం)

అసెంబ్లీ ఎన్నికల వేళ తమిళనాడు ప్రజలకు టీవీకే పార్టీ భారీ హామీలు ప్రకటించింది. తాము అధికారంలోకి వస్తే 60 ఏళ్ల లోపు వయస్సు ఉన్న మహిళలందరికీ నెలకు 2 వేల 500 రూపాయల ఆర్థిక సహాయాన్ని అందిస్తామని తెలిపింది. ఈ మేరకు పార్టీ ఎన్నికల మేనిఫెస్టోను టీవీకే బిఫ్ విజయ్ విడుదల చేశారు. రాష్ట్రంలోని వృద్ధులు, దివ్యాంగులకు ప్రతి నెల 3 వేల రూపాయల ..మిగతా 2లో



జేఎన్టీయూహెచ్లో నియమాలు గాలికి... 11 ఏళ్ల పీహెచ్డీపై విద్యార్థుల అనుమానాలు 11 ఏళ్లుగా కొనసాగుతున్న చదువుపై తీవ్ర అనుమానాలు!

కూకట్‌పల్లి, ఏప్రిల్ 16 (నమస్తే ఉదయం)

కూకట్‌పల్లి జేఎన్టీయూహెచ్లో పీహెచ్డీ పేరుతో నిబంధనలను బహిరంగంగా తుంగలో తొక్కుతున్నారా? యూజీసీ నియమాలను పక్కనబెట్టి, ఒకే విద్యార్థి 11 సంవత్సరాలకు పైగా పీహెచ్డీ కొనసాగించడం వెనుక ఎవరి మద్దతు ఉంది? అనే ప్రశ్నలు ఇప్పుడు విశ్వవిద్యాలయ వర్గాల్లో తీవ్ర చర్చకు దారితీస్తున్నాయి. గురువారం జేఎన్టీయూహెచ్లో పీహెచ్డీ విద్యార్థి అంబటి సాయి విశ్వజ్ఞ తేజపై పలు అనుమానాస్పద అంశాలను వెలికి తీస్తూ పీహెచ్డీ స్టాలర్స్ పితాని సందివ్ గౌడ్, చల్ల రామకృష్ణ రెడ్డి తీవ్రవిద్యాలయ రిజిస్ట్రార్‌కు పూటైన ఫిర్యాదు సమర్పించారు. 2015లో పీహెచ్డీలో చేరిన తేజ ఇప్పటికీ తన పరిశోధన పూర్తి చేయకపోవడం, 11 సంవత్సరాలకు పైగా కొనసాగించడం యూజీసీ నిబంధనలపై సస్పెన్షన్ ఉల్లంఘనగా వారు ఆరోపించారు. యూజీసీ ప్రకారం పీహెచ్డీ గరిష్ట వ్యవధి 6 సంవత్సరాలు మాత్రమే. అత్యవసర పరిస్థితుల్లో గరిష్టంగా 2 సంవత్సరాల పొడిగింపు ఇచ్చినా, 8 సంవత్సరాలకు మించిన కాలం అనుమతించబడదు. అయితే తేజ ఎలా ఈ పరిమితిని దాటేశాడో



విశ్వవిద్యాలయం సమాధానం చెప్పాల్సిన పరిస్థితి ఏర్పడింది. అకడమిక్ ప్రోగ్రెస్ విషయంలోనూ భారీ సందేహాలు వ్యక్తమవుతున్నాయి. కోర్స్ వర్క్ పూర్తి చేశారా? ఆర్ఆర్ఎం-1, ఆర్ఆర్ఎం-2 దశలు పూర్తి అయ్యాయా? పేపర్ పబ్లికేషన్లు ఉన్నాయా? కోల్పోయిన నిర్వహించారా? థీసిస్ సమర్పించారా? ఈ కిలక ప్రశ్నలకు యూనివర్సిటీ దగ్గర సమాధానాలున్నాయనే అనుమానం వ్యక్తమవుతోంది. మరింతగా, అతని గ్రేడ్ వ్యవహారం కూడా సందేహాస్పదంగా మారింది. మొదట ఎవరిని గ్రేడ్ నియమించారు? మధ్యలో మార్పులు జరిగిందా? ప్రస్తుతం గ్రేడ్ లేకుండా పరిశోధన సాగుతోందా? అనే అంశాలు స్పష్టత కోరుతున్నాయి. గ్రేడ్ లేకుండా పీహెచ్డీ కొనసాగుతుందా? అనే ప్రశ్న విద్యార్థుల వర్గాలను కుదిపేస్తోంది.

పార్ట్ టైమ్ పీహెచ్డీ స్టాలర్స్ గా నమోదు అయిన తేజ ఉద్యోగంలో ఉండాలి. అయితే అడ్మిషన్ సమయంలో ఇచ్చిన ఎన్ ఓ సి నిజమా? ఉద్యోగానికి సంబంధించిన ఆధారాలు పరిశీలించబడతాయా? ప్రస్తుతం అతను నిజంగా ఉద్యోగంలో ఉన్నాడా? అనే అనుమానాలు వెల్లువెత్తుతున్నాయి. అంతేకాకుండా, పార్ట్ టైమ్ స్టాలర్ అయినప్పటికీ ప్రతిరోజూ క్యాంపస్లో హాజరువుతున్నాడన్న విషయం మరింత అనుమానాలకు తావిస్తోంది. ఫీజుల చెల్లింపుల విషయంలోనూ గందరగోళం నెలకొంది. 11 సంవత్సరాల ఫీజులు క్రమం తప్పకుండా చెల్లించారా? లేకుంటే అడ్మిషన్ రద్దయిందా? రద్దయితే మళ్లీ ఎలా వునరుద్ధరించబడింది? అనే ప్రశ్నలు ఎదురు నిలుస్తున్నాయి. అతనికి చెల్లుబాటు అయ్యే ఐడీ కార్డు ఉందా? లేకుంటే

ఎలాంటి ఆధారంపై క్యాంపస్లో ప్రవేశం కల్పిస్తున్నారు? అనే అంశాలు కూడా విచారణకు రావాల్సి ఉంది అని అన్నారు. తీవ్రమైన ఆరోపణలు ఉన్నప్పటికీ అతని అడ్మిషన్ కొనసాగించడం వెనుక కారణాలేమిటి? యూనివర్సిటీ ఎలాంటి చర్యలు తీసుకుంది? అంతర్గత విచారణ జరిగింది లేదా? అనే ప్రశ్నలకు సమాధానాలు కోరుతున్నారు. ఇప్పటివరకు తేజపై ఎన్ని ఫిర్యాదులు సమోదయ్యాయో, అతనికి ఎవరు మద్దతు ఇస్తున్నారో అనే అంశాలను కూడా విచారణలో భాగం చేయాలని డిమాండ్ చేశారు. మొత్తం వ్యవహారంపై సమగ్ర విచారణ జరిపి, బాధ్యులపై కఠిన చర్యలు తీసుకోవాలని, యూజీసీ నిబంధనలను కచ్చితంగా అమలు చేయాలని డిమాండ్ చేశారు. విద్యార్థుల భద్రత, అకడమిక్ వ్యవస్థ పారదర్శకత, విశ్వవిద్యాలయ ప్రతిష్ట పరిరక్షణ కోసం తక్షణ చర్యలు తీసుకోవాలని పీహెచ్డీ స్టాలర్స్ స్పష్టం చేశారు. ఈ కార్యక్రమంలో పీహెచ్డీ పరిశోధకులు పి.సందివ్ గౌడ్, చల్ల రామకృష్ణ రెడ్డి తో పాటు బీబెక్ విద్యార్థులు జయరాం, సాయిరాం, విశ్వ హర్ష మనీష్, కారుణ్య, సంపత్, నితిన్ తదితరులు పాల్గొన్నారు.



విద్యుత్ ఆర్థిజన్ల సమస్యలు ప్రభుత్వం పరిష్కరించాలి: ఎమ్మెల్యే రహమత్ బేగ్

రాజేంద్రనగర్, ఏప్రిల్ 16 (నమస్తే ఉదయం)

రాజేంద్రనగర్ విద్యుత్ డివిజన్ కార్యాలయం ముందు విద్యుత్ ఆర్థిజన్లు(తాత్కాలిక ఉద్యోగులు) తమ సమస్యలు పరిష్కరించాలని చేస్తున్న నిరవధిక సమ్మెకు ఎంఐఎం ఎమ్మెల్యే రహమత్ బేగ్ పాల్గొని మద్దతు తెలిపారు. ప్రభుత్వం న్యాయమైన డిమాండ్ కోసం విద్యుత్తు ఆర్థిజన్ ఉద్యోగులు చేస్తున్న సమ్మెపై సానుకూల దృక్పథంతో పరిష్కరించాలని కోరారు. ఈ కార్యక్రమంలో మాజీ కార్పొరేటర్ ఆరిఫ్ జైన్, మాజీ కౌన్సిలర్ షరీఫ్, తదితరులు పాల్గొన్నారు.

ఉత్తర, దక్షిణ తెలంగాణ జిల్లాలకు ఆరెంజ్ అలర్ట్

మొదటి పేజీ తరువాయి...

ఉందని తెలిపింది. అధిక ఉష్ణోగ్రతతో పాటు రాష్ట్రంలో ఈ నెల 19 నుంచి 23 వరకు ఐదు రోజుల పాటు వర్షాలు కూడా కురిసే అవకాశం ఉందని తెలిపింది. దిగువస్థాయి గాలుల్లో మార్పు, క్యూములోనింబస్ మేఘాలు, డ్రోజి ప్రభావాలతో ఉత్తర తెలంగాణ జిల్లాల్లో ఉరుములు మెరుపులు, ఈడుగులు, వడగండ్రతో కూడిన వర్షాలు కురుస్తాయని ప్రకటించింది. గంటకు 30 నుంచి 40 కిలో మీటర్ల వేగంతో ఈడుగులు పి.సందివ్ గౌడ్, చల్ల రామకృష్ణ రెడ్డి తో పాటు బీబెక్ విద్యార్థులు జయరాం, సాయిరాం, విశ్వ హర్ష మనీష్, కారుణ్య, సంపత్, నితిన్ తదితరులు పాల్గొన్నారు.

19న ఉరుములు మెరుపులతో వర్షాలు : ఈ నెల 19న జగిత్యాల, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, మెదక్, కామారెడ్డి జిల్లాల్లో అక్కడక్కడ ఉరుములు మెరుపులు ఈడుగులుతో కూడిన వర్షం కురిసే అవకాశం ఉందని హెచ్చరించింది. 20న ఉమ్మడి ఆదిలాబాద్, నిజామాబాద్, కరీంనగర్ తో పాటు జయశంకర్ భూపాలపల్లి, ములుగు, భద్రాద్రి కొత్తగూడెం, వికారాబాద్, సంగారెడ్డి, మెదక్ జిల్లాల్లో ఉరుములు, మెరుపులతో కూడిన వర్షం కురిసే అవకాశం ఉందని తెలిపింది. వర్షం కురిసే అవకాశం ఉన్న జిల్లాలకు వాతావరణ శాఖ పనువు రంగు హెచ్చరికలను జారీ చేసింది.

ఆస్పత్రుల్లో సిద్ధంగా ఉండాలి : తెలంగాణ రాష్ట్రంలో రాబోయే 3 రోజులు ఉష్ణోగ్రతలు అధికంగా పెరిగి అవకాశం ఉందని వాతావరణ శాఖ ప్రకటించిన నేపథ్యంలో రాష్ట్ర ఆరోగ్య శాఖ పలు జాగ్రత్తలను సూచించింది. వడదెబ్బ బాధితులకు సత్కరమే చికిత్స అందించే విధంగా ఆస్పత్రుల్లో అన్ని ఏర్పాట్లతో సిద్ధంగా ఉండాలని వైద్య, ఆరోగ్య శాఖ మంత్రి దామోదర రాజనర్సింహ అధికారులకు ఆదేశాలు జారీ చేశారు. మధ్యాహ్నం 12 గంటల నుంచి 3 గంటల మధ్య ప్రజలెవరూ అత్యవసర పరిస్థితుల్లో తప్ప బయటకు రావద్దని సూచించారు. దీంతో పాటు కొన్ని జాగ్రత్తలు తీసుకోవాలని వైద్యారోగ్యశాఖ బుధవారం ఒక ప్రకటనను విడుదల చేసింది.

పునర్విభజనతో దక్షిణాది రాష్ట్రాలకు అన్యాయం జరగదు

మొదటి పేజీ తరువాయి...

బిల్లు ఆమోదం తర్వాత తెలంగాణ ఎంపీల సంఖ్య 26కి పెరుగుతుంది. అంటే మొత్తం ఎంపీల్లో తెలంగాణ 3.18 శాతంగా ఉంటుంది. డిలిమిటేషన్ తర్వాత కర్ణాటకలో లోక్ సభ సీట్లు 28 నుంచి 42కు పెరుగుతాయి. అలాగే ఆంధ్రప్రదేశ్ లో 25 నుంచి 38కు, తమిళనాడులో 39 నుంచి 59కు, కేరళలో 20 నుంచి 30కు ఎంపీ సీట్లు పెరుగుతాయి” అని అమిత్ షా తెలిపారు.

‘చిన్న పిల్లలకు అర్థమయ్యేలా వివరాలు చెబుతున్నా’ నియోజకవర్గాల పునర్విభజన ప్రక్రియలో ప్రభుత్వం కుట్రకు పాల్పడుతోందన్న ప్రతిపక్షాల ఆరోపణలను అమిత్ షా తీవ్రంగా ఖండించారు. డిలిమిటేషన్ బిల్లు గతంలో కాంగ్రెస్ ప్రభుత్వం తీసుకువచ్చిన చట్టాన్ని యథాతథంగా పోలి ఉందన్నారు. ఇందులో తాము ఎటువంటి మార్పులు చేయలేదని వెల్లడించారు. కనీసం ఒక కామా గానీ, ఫుల్ స్టాప్ గానీ మార్చలేదని స్పష్టం చేశారు. డిలిమిటేషన్ వల్ల ప్రస్తుతం ఉన్న ఎంపీ స్థానాలు మరో 50 శాతం పెరుగుతాయని వివరించారు. నియోజకవర్గాల పునర్విభజన వల్ల దక్షిణాది రాష్ట్రాలకు అన్యాయం ఎలా జరుగుతుందో వివక్ష ఎంపీలు చెప్పాలని డిమాండ్ చేశారు.

తేజస్వీ క్షమాపణలు చెప్పాల్సిందే

మొదటి పేజీ తరువాయి...

చెరిగారు. ఆరు దశాబ్దాల వివక్షకు వ్యతిరేకంగా, ఆత్మగౌరవం కోసం చేసిన ఈ మహోద్యమాన్ని తక్కువ చేసి మాట్లాడటం అజ్ఞానానికి పరాకాష్ట అని విమర్శించారు. తెలంగాణ సాధన కోసం ప్రాణాలర్పించిన అమరవీరులను కూడా తేజస్వీ సూర్య తన వ్యాఖ్యలతో అవమానించారని కవిత ఆవేదన వ్యక్తం చేశారు. ఇది కేవలం రాజకీయ విమర్శ కాదని, తెలంగాణ అస్తిత్వంపై జరిగిన దాడి అని ఆమె అన్నారు. తెలంగాణ ఆత్మగౌరవాన్ని దెబ్బతీసేలా ఎవరు మాట్లాడినా సరే ఊరుకునే ప్రసక్తి లేదని స్పష్టం చేశారు. తెలంగాణ బీజేపీ ఎంపీలపై కవిత తీవ్రస్థాయిలో ధ్వజమెత్తారు. తెలంగాణ సమాజాన్ని అవమానించేలా మీ పార్టీ ఎంపీ మాట్లాడుతుంటే... మీరు ఎందుకు మౌనంగా ఉన్నారు? ఈ వ్యాఖ్యలను మీరు సమర్థిస్తున్నారా? అని ప్రశ్నించారు. వెంటనే తేజస్వీ సూర్యతో క్షమాపణలు చెప్పించాలని డిమాండ్ చేశారు. తెలంగాణ ఆత్మగౌరవాన్ని కాపాడే సత్యా లేకపోతే, ఎంపీలుగా కొనసాగి అర్హత మీకు లేదని, వెంటనే పదవులకు రాజీనామా చేయాలని ఘాటుగా వ్యాఖ్యానించారు. మహిళా రిజర్వేషన్ బిల్లును డిలిమిటేషన్ తో ముడిపెట్టడం కేంద్ర ప్రభుత్వ పెద్ద కుట్ర అని తెలంగాణ జాగృతి అధ్యక్షురాలు కల్వకుంట్ల కవిత తీవ్రస్థాయిలో ధ్వజమెత్తారు. మహిళల భుజాలపై తుపాకీ పెట్టి, డిలిమిటేషన్ బిల్లును కాల్చే ప్రయత్నం కేంద్రం చేస్తోందని ఆమె విమర్శించారు. డిలిమిటేషన్ బిల్లుపై ఢిల్లీ వేదికగా కవిత మాట్లాడుతూ... ‘మహిళ బిల్లుకు డిలిమిటేషన్ బిల్లును లింక్ చేయటం పెద్ద కుట్ర. మహిళల భుజాలపై తుపాకీ పెట్టి డిలిమిటేషన్ బిల్లును కాల్చే ప్రయత్నం చేస్తున్నారు. తెలంగాణకు రాజకీయ ప్రాధాన్యం తగ్గిస్తే ఊరుకునేది లేదు. ఒకవేళ డిలిమిటేషన్ పేరుతో తెలంగాణ సీట్ల సంఖ్యను తగ్గిస్తే, రాష్ట్ర ప్రయోజనాల కోసం మరో ఉద్యమం తప్పదు. మహిళా రిజర్వేషన్ లో కచ్చితంగా బీసీ సబ్ కోటా ఉండాలి. అప్పుడే వెనుకబడిన వర్గాల మహిళలకు చట్టసభల్లో సరైన ప్రాతినిధ్యం దక్కుతుంది’ అని అన్నారు.

తేజస్వీ వ్యాఖ్యలు తెలంగాణను అవమానించడమే

మొదటి పేజీ తరువాయి...

వేదికగా నాలుగు కోట్ల తెలంగాణ ప్రజల ఆత్మగౌరవాన్ని కించపరిచిన తేజస్వీ సూర్య వెంటనే బహిరంగ క్షమాపణ చెప్పాలని డిమాండ్ చేశారు. దశాబ్దాల పోరాటం, వేలాది మంది యువతీ యువకుల త్యాగాల పునాదులపై ఏర్పడిన తెలంగాణను, రక్తపాతంతో కూడిన దేశ విభజనతో పోల్చడం అమరవీరుల త్యాగాలను అవమానించడమేనని నుండిపడ్డారు. ఇవాళ బీఆర్ఎస్ ఎంపీలే గనుక సభలో ఉండి ఉంటే తేజస్వీ సూర్య సంగతి తేల్చిపారేసేవారని హరిష్ రావు అన్నారు. తెలంగాణ ఏర్పాటు పత్రికా రాజ్యాంగబద్ధంగా జరిగిందని గుర్తుచేసిన హరిష్ రావు.. ఈ రాష్ట్రం నేడు దేశానికే ఆదర్శంగా నిలవడాన్ని బీజేపీ జీర్ణించుకోలేకపోతోందని విమర్శించారు. ఒకవేళ తెలంగాణ ఏర్పాటు భారత్-పాకీ విభజన వంటిదే అయితే, ఆనాడు పార్లమెంట్ లో బీజేపీ ఈ బిల్లుకు ఎందుకు మద్దతు ఇచ్చిందని ప్రశ్నించారు. గతంలో ప్రధాని మోడీ కూడా రాష్ట్ర ఏర్పాటుపై అనుచిత వ్యాఖ్యలు చేశారని, ఇప్పుడు తేజస్వీ సూర్య అదేబాటలో నడుస్తూ విషం చిమ్ముతున్నారని హరిష్ రావు ధ్వజమెత్తారు. రాష్ట్రం నుంచి ఎన్నికైన బీజేపీ, కాంగ్రెస్ ఎంపీల మౌనాన్ని హరిష్ రావు తీవ్రంగా తప్పుబట్టారు. తెలంగాణ ప్రజల ఓట్లతో గెలిచి, ఢిల్లీ పెద్దల ముందు రాష్ట్ర గౌరవాన్ని తాకట్టు పెట్టడం సిగ్గుచేటని విమర్శించారు. తెలంగాణ ఆత్మగౌరవంపై దాడిచేసే శక్తులను ఇక్కడి ప్రజలు ఎప్పుడూ క్షమించరని, త్యాగాల చరిత్రను అగౌరవపరిస్తే సహించే ప్రసక్తి లేదని స్పష్టంచేశారు.

ఫిరాయింపు ఎమ్మెల్యేల అనర్హత పటిష్ఠ

మొదటి పేజీ తరువాయి...

కడియం శ్రీహరి, పోచారం శ్రీనివాస్ రెడ్డి, బండ్ర కృష్ణమోహన్ రెడ్డి, అరికపూడి గాంధీ, కాల్ రియాదయ్య, ప్రకాష్ గౌడ్, గూడెం మహిపాల్ రెడ్డి (సంజయ్), తెల్లం వెంకట్రావు ఉన్నారు. గతంలో బీఆర్ఎస్ నుంచి కాంగ్రెస్ లోకి చేరిన ఈ ఎమ్మెల్యేలు సాంకేతికంగా పార్టీ మారలేదని, వారు ఇంకా బీఆర్ఎస్ లోనే

కొనసాగుతున్నారనే అర్థం వచ్చేలా స్పీకర్ తీర్పునిచ్చారు. అయితే, వారు బహిరంగంగానే కాంగ్రెస్ కండువా కప్పుకున్నారని, ఇది రాజ్యాంగ విరుద్ధమని బీఆర్ఎస్ ఎమ్మెల్యేలు హైకోర్టును ఆశ్రయించారు. స్పీకర్ నిర్ణయం ఏకపక్షంగా ఉందన్నది వారి ప్రధాన వాదన. ఈ కేసులో లోతైన విచారణ అవసరమని భావించిన హైకోర్టు, తదుపరి విచారణను మే 6వ తేదీకి వాయిదా వేసింది. ఈలోగా

ప్రతివాదులందరూ తమ కౌంటర్ ను దాఖలు చేయాల్సి ఉంటుంది. రాష్ట్ర రాజకీయాలలో అత్యంత ఆసక్తి రేపుతున్న ఈ కేసులో హైకోర్టు తీర్పు ఎలా ఉండబోతుందనేది ఇప్పుడు సర్వత్రా ఉత్పంఠ కలిగిస్తోంది. ఒకవేళ కోర్టు అనర్హత వేటు విషయంలో కఠినంగా వ్యవహరిస్తే, రాష్ట్రంలో ఉప ఎన్నికలు వచ్చే అవకాశం ఉంటుందా అన్నది రాజకీయ వర్గాల్లో ఆసక్తికరంగా ఉంది.

రోడ్డు భవనాల శాఖ పిన్నిపల్ సెక్రటరీ కలిసిన ఎమ్మెల్యే మర్రి రాజశేఖర్ రెడ్డి

రోడ్డు అందర్ బ్రట్టి పనులు త్వరగా తిన పూర్తి చేయాలి మలాజిగిలి, ఏప్రిల్ 17 (నమస్తే ఉదయం)



రోడ్డు భవనాల శాఖ సుప్రీం డిప్ సెక్రటరీ వికాస్ రాజ్ కి వివరాలను అందించేందుకు ఎమ్మెల్యే రాజశేఖర్ రెడ్డి

వాణిపాల్వే నగర్ రోడ్ అందర్ బ్రట్టి ను ప్రత్యేక కేసుగా పరిగణించి, ఆర్ డి బి శాఖ ఆధ్వర్యంలోనే పనులు చేపట్టి త్వరితగతిన పూర్తి చేయాలని కోరారు. ఈ విషయంపై సుప్రీం డిప్ సెక్రటరీ వికాస్ రాజ్ సానుకూలంగా స్పందిస్తూ, వెంటనే సంబంధిత అధికారులకు తగిన ఆదేశాలు జారీ చేశారు. ఈ కార్యక్రమంలో మాజీ కార్పొరేటర్ చింతల శాంతి శ్రీనివాస్ రెడ్డి, బిఆర్ఎస్ నాయకులు డోలి రమేష్, లక్ష్మణ్ యాదవ్, పవన్ పాల్గొన్నారు.

సురక్షిత ప్రయాణానికి కంటి చూపు ప్రధానం

జిల్లా కలెక్టర్ సందివ్ కుమార్ ఝా

జనగామ జిల్లా ప్రతినిధి, ఏప్రిల్ 16 (నమస్తే ఉదయం):

సురక్షిత ప్రయాణానికి కంటి చూపు ప్రధానమని జిల్లా కలెక్టర్ సందివ్ కుమార్ ఝా అన్నారు. 99 రోజుల ప్రజాపాలన - ప్రగతి ప్రణాళిక నేపథ్యంలో రోడ్డు ప్రమాదాల నివారణ లక్ష్యంగా నిర్వహిస్తున్న ఆర్ఎస్ - అలైవ్ కార్యక్రమంలో భాగంగా జిల్లా కేంద్రంలో గల గ్రేయ్స్ మార్కెట్ పరిధిలో యార్లు డ్రైవర్ లకు, అలాగే అన్ని రకాల వాహనాల డ్రైవర్ లకు కంటి పరీక్షల శిబిరాన్ని ఏర్పాటు చేశారు. ఈ కార్యక్రమానికి డీసీపీ రాజ మహేంద్ర నాయక్ తో కలిసి ముఖ్య అతిథిగా జిల్లా కలెక్టర్ సందివ్ కుమార్ ఝా హాజరయ్యారు. ఈ సందర్భంగా జిల్లా కలెక్టర్ మాట్లాడుతూ.. పోలీస్, రవాణా శాఖ సమన్వయంతో ఈ ఆర్ఎస్ - అలైవ్ కార్యక్రమాలను పెద్ద ఎత్తున విజయవంతంగా కొనసాగుతూ, మంచిగా నిర్వహిస్తున్నారని అభినందించారు. జిల్లాలో రెండు నేషనల్ హైవేలు ఉన్నందున వాహనదారులు జాగ్రత్తగా ఉండాలని, పయనం పెరిగే కొద్దీ వచ్చే కంటి సమస్యలను గుర్తించి, ఎప్పటికప్పుడు పరీక్షలు చేయించుకోవాలన్నారు. కంటి చూపు బాగా ఉంటేనే సురక్షిత ప్రయాణం జరుగుతుందన్నారు. ఈ కార్యక్రమాన్ని అందరూ వినియోగించుకోవాలని, ప్రమాదాల నివారణకు ప్రతి ఒక్కరూ బాధ్యతగా వ్యవహరించాలని తెలిపారు. ప్రజలు ఆరోగ్యంగా, సురక్షితంగా, ఆనందంగా జీవించాలని ఆకాంక్షించారు. అలాగే వాహనదారులు ఎల్లప్పుడూ అప్రమత్తంగా ఉండాలని సూచించారు. అనంతరం డీసీపీ మాట్లాడుతూ.. ప్రతి ఒక్కరు బయటకు వెళ్లిన తర్వాత సురక్షితంగా ఇంటికి చేరుకోవడం అత్యంత ముఖ్యమని తెలిపారు. హెల్మెట్ వినియోగం, సీటు బెల్ట్ ధరించడం తప్పనిసరి అని, మద్యం సేవించి వాహనం నడపకూడదని హెచ్చరించారు. లైసెన్స్ ఉన్నవారే వాహనం నడపాలని, నిబంధనలు ఉల్లంఘిస్తే భారీ జరిమానాలు, జైలు శిక్షలు కూడా విధించడం



జరుగుతుందని తెలిపారు. రోడ్డు భద్రత కమిటీలు ఏర్పాటు చేసి ప్రజల్లో అవగాహన పెంచుతున్నామని చెప్పారు. ప్రమాదాలను తగ్గించేందుకు ప్రత్యేక చర్యలతో పాటు కంటి పరీక్ష శిబిరాలు నిర్వహించడం జరుగుతుందని, కంటి చూపు ప్రతి ఒక్కరి జీవితంలో అత్యంత ముఖ్యమని, ముఖ్యంగా వాహనదారులు ప్రతి 6 నెలలకు ఒకసారి కంటి పరీక్షలు చేయించుకోవాలని సూచించారు. అవసరమైన వారు కచ్చితంగా కళ్లజోళ్ల ఉపయోగించాలని, ఆరోగ్యంపై శ్రద్ధ పెట్టాలని కోరారు. అనంతరం జిల్లా కలెక్టర్.. స్వయంగా డ్రైవర్ లకు అక్షరాలను గుర్తించడం లో ఉన్న కంటి సామర్థ్యాన్ని పరీక్షించారు. ఈ కార్యక్రమంలో జిల్లా రవాణా శాఖ అధికారి శ్రీనివాస్ గౌడ్, జిల్లా వైద్య, ఆరోగ్య శాఖ అధికారి మల్లిఖార్జున రావు, సిబి సత్యనారాయణ రెడ్డి, కౌన్సిలర్ రజనీ, పెద్ద సంఖ్యలో డ్రైవర్ లు, తదితరులు పాల్గొన్నారు.

నేడు శాస్త్రీపురం ఆర్.ఓ.బీ.కి మంత్రి దుద్దిక్ల శ్రీధర్ బాబు ప్రారంభోత్సవం



బుద్వోల్, ఏప్రిల్ 16 (నమస్తే ఉదయం)

మైలారేవుపల్లి నుంచి శాస్త్రీపురం మీదుగా పట్టె పల్లి వరకు రూ. 71 కోట్లతో నిర్మించిన రోడ్డు ఓవర్ బ్రిడ్జి పనులకు శుక్రవారం ఉదయం 8:30 గంటలకు హైదరాబాద్ జిల్లా ఇంచార్జి మంత్రి దుద్దిక్ల శ్రీధర్ బాబు ప్రారంభోత్సవం చేయనున్నారు. ఈ విషయాన్ని



రాజేంద్రనగర్ జోన్లో కమిషనర్ సోలిపేట శ్రీనివాస్ రెడ్డి తెలిపారు. ఈ బ్రిడ్జి ప్రస్తుతం శాస్త్రీపురం రోడ్డు ఓవర్ బ్రిడ్జి గా పిలువబడుతుందన్నారు. ఈ బ్రిడ్జి ప్రారంభమైతే మైలారేవుపల్లి నుంచి ఫలక్కుమా వరకు 30 నిమిషాలలో వెళ్లడానికి అస్సారం ఉంటుందన్నారు. మైలారేవుపల్లి పట్టణం దగ్గర రైల్వే ట్రాక్ సిగ్నల్ ఉండటంతో తరచు రేల్వే సిగ్నల్స్ పడి గంటల తరబడి వాహనాల రాకపోకలు ఆగి పోయేవని



గుర్తు చేశారు. రోడ్డు ఓవర్ బ్రిడ్జి నిర్మాణంతో రైలు మార్గం క్రింది నుంచి ఉంటుందని, పై నుంచి వాహనాల రాకపోకలు సాఫీగా జరిగిపోతాయన్నారు. 100 పీట్ల రోడ్డు తో మైలారేవుపల్లి, శాస్త్రీపురం, పట్టెపల్లి, పలక్కుమా రోడ్డు వాహనదారులకు అందుబాటులోకి రానున్నదన్నారు. ఈ కార్యక్రమంలో రాజేంద్రనగర్ ఎమ్మెల్యే టి ప్రకాష్ గౌడ్ తో పాటు ప్రజా ప్రతినిధులు పాల్గొంటారన్నారు.



టీఎన్టీవోస్ సెంట్రల్ యూనియన్ అధ్యక్ష ప్రధాన కార్యదర్శులుగా రెండవ సారి నియమితులైన మారం జగదీశ్వర్, డాక్టర్ ఎన్ ఎం పులస్కీని ముజిబ్ లను నగరంలోని యూనియన్ భవన్ లో కలసి సన్మానిస్తున్న రాజేంద్రనగర్ తాలూకా ఉద్యోగ సంఘాల జేపీసీ నాయకులు ఎం శ్రీనివాస్ యాదవ్, పోతురాజు యాదయ్య, చెంచు రామయ్య, ఎం రత్నం, వెంకటస్వామి, కె ముఖేశ్, సంజీవరావు, బెంజమిన్ తదితరులు

- బుద్వోల్, నమస్తే ఉదయం



హైదర్ గూడ రాజపుష్ప అపార్ట్మెంట్ నుంచి నందనవనం అపార్ట్మెంట్ మీదుగా బావుపూట వెళ్లే దారిలో ఇండియన్ బ్యాంకు నుంచి కొద్ది దూరం రోడ్డు పై పారుతున్న మురుగునీరు. ఈ సమస్య మూడు రోజులుగా ఉన్నా అధికారులు ఎవరు పట్టించుకోవడం లేదని స్థానికులు వాపోతున్నారు. రోడ్డు పై మురుగునీరు నిల్వకుండా జాగ్రత్తలు తీసుకోవాలని ప్రజలు కోరుతున్నారు. అత్యాచార సర్కిల్ అధికారులు ఈ సమస్య పట్ల దృష్టి నిలపి పరిష్కారం చూపాలని కోరుతున్నారు. -బుద్వోల్, నమస్తే ఉదయం



నేటి యువతరానికి క్రీడలు సాధారణం... ప్రతిభ అసాధారణం

కంటెస్టెడ్ కార్పొరేటర్ నర్సింగ్ యాదవ్
కూకట్ పల్లి, ఏప్రిల్ 16 (మెట్రిక్ ఉదయం)

యువతలో దాగి ఉన్న ప్రతిభను వెలికి తీయడం, క్రీడల పట్ల ఆసక్తిని పెంపొందించడం లక్ష్యంగా అడ్డగుట్ట సాసైటీ, జేఎన్టీయూ వరినర ప్రాంతంలో ఒక కీలక అడుగు వేసింది. విల్సన్ ఆధ్వర్యంలో "9కే స్పోర్ట్స్ క్లబ్" ఘనంగా ప్రారంభమైంది. ఈ స్పోర్ట్స్ క్లబ్ ప్రారంభోత్సవ కార్యక్రమం ఉత్సాహభరిత వాతావరణంలో జరిగింది. ఈ కార్యక్రమానికి ముఖ్య అతిథిగా హాజరైన కంటెస్టెడ్ కార్పొరేటర్ నర్సింగ్ యాదవ్ క్లబ్ ను ప్రారంభించి యువతకు ప్రోత్సాహం అందించారు. యువతకు కొత్త దిశ ఈ 9కే స్పోర్ట్స్ క్లబ్ ద్వారా యువతకు క్రీడలలో శిక్షణ, మార్గదర్శకత్వం, ప్రోత్సాహకంటెస్టెడ్ కార్పొరేటర్ నర్సింగ్ యాదవ్



అందించాలనే లక్ష్యంతో ముందుకు వచ్చారు నిర్వాహకులు. కేవలం ఆటలే పరిమితం కాకుండా, క్రమశిక్షణ, టీమ్ స్ఫిరిట్, ఆరోగ్యకరమైన జీవనశైలిని కూడా అలవాటు చేయించడమే ముఖ్య ఉద్దేశ్యం. ప్రతిభను ప్రోత్సహించే వేదిక ఈ క్లబ్ యువ క్రీడాకారులకు తమ ప్రతిభను ప్రదర్శించుకొనే మంచి వేదికగా నిలవనుంది. స్థానిక స్థాయి నుంచి రాష్ట్ర, జాతీయ స్థాయికి ఎగరడానికి ఇది బలమైన పునాది అవుతుందని ఆశాభావం వ్యక్తమవుతోంది. ప్రజల ప్రశంసలను... ప్రాంతీయ ప్రజలు, యువత ఈ కార్యక్రమాన్ని హర్షం వ్యక్తం చేస్తూ, ఇలాంటి కార్యక్రమాలు మరింతగా జరగాలని కోరుకుంటున్నారు. "క్రీడలు సాధారణం కావచ్చు... కానీ వాటిలో ప్రతిభ చూపడం అసాధారణం!" ఈ నినాదంతో ప్రారంభమైన 9కే స్పోర్ట్స్ క్లబ్, యువత భవిష్యత్తుకు కొత్త వెలుగులు నింపనుంది.

అసంబద్ధ హామీలతో కాంగ్రెస్ పాలకుల మోసం

భారతీయ జనతా పార్టీ రాష్ట్ర కార్యవర్గ సభ్యులు రాజేంద్రనగర్ నియోజకవర్గం ఇంచార్జ్ తోకల శ్రీనివాస్ రెడ్డి

రాజేంద్రనగర్, ఏప్రిల్ 16 (నమస్తే ఉదయం)

అసంబద్ధ హామీలతో కాంగ్రెస్ పాలకులు ఇక దీనికి నేడు ఇచ్చిన హామీలను అమలు చేయడంలో పూర్తిగా వైఫల్యం చెందుతున్నారని భారతీయ జనతా పార్టీ రాష్ట్ర కార్యవర్గ సభ్యులు రాజేంద్రనగర్ నియోజకవర్గం ఇంచార్జ్ తోకల శ్రీనివాస్ రెడ్డి అన్నారు. తెలంగాణ విద్యుత్ అర్జీసన్ ఎంపైయిస్ జాయింట్ యాక్షన్ కమిటీ ఆధ్వర్యంలో రాజేంద్రనగర్ నియోజకవర్గం శివరాంపల్లి ఏకాకాలనీలో చేపట్టిన ఆందోళనలో ఆయన పాల్గొని బాధితులకు సంపూర్ణ మద్దతును ప్రకటించారు. ఈ సందర్భంగా ఆయన మాట్లాడుతూ... గత 9 రోజులుగా విద్యుత్ విభాగంలో పని చేస్తున్న అర్జీసన్ కార్మికులు తమని రెగ్యులర్ చేయాలని డిమాండ్ చేస్తున్నా పట్టించుకోవడంలేదని మండిపడ్డారు. రాష్ట్రవ్యాప్తంగా ఉన్న విద్యుత్ కార్మికులను కాంగ్రెస్ పాలకులు పట్టించుకోవడంలేదని ఆగ్రహం వ్యక్తం చేశారు. తెలంగాణ రాష్ట్రం ఏర్పడితే తమ హక్కులు తమకు వస్తాయని, విద్యుత్ అర్జీసన్ కార్మికుల న్యాయం జరుగుతుందని ఆశించారని కానీ ఇవేమీ జరగడం లేదన్నారు. ఒక బిఆర్ఎస్ హయాంలో మాజీ ముఖ్యమంత్రి కేసీఆర్ బిఆర్ఎస్ హయాంలో వస్తే విద్యుత్ శాఖ కార్యకర్తలను చేస్తామని మోసం చేసిన వ్యక్తి ఆనాడు ముఖ్యమంత్రి కేసీఆర్ అయితే వారిని రెగ్యులర్ చేయకుండా కేవలం అర్జీసన్ క్యాన్ పెట్టి కార్మికులుగా వారికి పెట్టడం జరిగిందన్నారు. బిఆర్ఎస్ హయాంలో మోసం చేస్తే మరి ప్రజలకు మారుమాటలు చెప్పి దొంగ హామీల ఇచ్చి



గద్దెనెక్కిన కాంగ్రెస్ ప్రభుత్వం ముఖ్యమంత్రి చేపట్టే రెడ్డి కూడా అదే తప్పు చేస్తున్నారని అన్నారు. కాంగ్రెస్ పార్టీని గెలిపించి, కాంగ్రెస్ పార్టీ అధికారంలోకి వస్తే విద్యుత్ శాఖ కార్మికులను అర్జీసన్ రెగ్యులర్ చేస్తామని చెప్పిన ప్రభుత్వం అహంకారపు మాటలు, బలపు మాటలు ఏమయ్యాయని ప్రశ్నించారు. నిజంగా ముఖ్యమంత్రి గాని, అధికారులకు గాని చిత్తశుద్ధి ఉందా అని ప్రశ్నించారు. అనేక రకాలుగా ప్రజలను మోసం చేసిన ప్రభుత్వం కాంగ్రెస్ ప్రభుత్వం మరి ఈ విద్యుత్ శాఖ కార్మికులు ఏం పాపం చేశారని ప్రభుత్వాన్ని గద్దెగా నిలదీశారు. వ్యావసాగి ఎంపెనకా వానకా పగలనకా రాత్రనక గ్రౌండ్ లెవెల్ లో ఉండి ఎక్కడ ఏ సమస్య విద్యుత్ సమస్య తలెత్తిన ఫీల్డ్ లో నిలబడి గ్రౌండ్లో నిలబడి పనిచేసే కార్మికులు అర్జీసన్ కార్మికులు అన్నారు. వారి ప్రాణాలు సైతం రెక్కచేయకుండా విద్యుత్ శాఖలో పని చేస్తూ ఉంటే కార్మికులకు న్యాయం చేయడానికి ప్రభుత్వానికి చిత్తశుద్ధి

మనస్సు ఓప్పుడం లేదని అన్నారు. అర్జీసన్ కార్మికులు రూ. లక్ష రూపాయలు జీతం అడగలేదని, ఈ విధంగా అయితే ఇతర విద్యుత్ శాఖలో ఉన్న ప్రభుత్వ అధికారులకు వచ్చే బెనిఫిట్స్ ఏవైతే ఉన్నాయో మాకు కూడా కల్పించండి అని వారు అడుగుతున్నారన్నారు. యూకేడెంట్ అల్ ఇన్స్టిట్యూట్ బెనిఫిట్స్ కావచ్చు, రిటైర్మెంట్ బెనిఫిట్స్ కావచ్చు దయచేసి మాకు ఇప్పించండి వారు అడుగుతూ ఉంటే ప్రభుత్వానికి చేయడానికి ఎందుకు మనస్సు ఓప్పుడం లేదన్నారు. భారతీయ జనతా పార్టీ హెచ్చరించారు. తక్షణమే కాంగ్రెస్ ప్రభుత్వం మీద ఏవైతే మాట ఇచ్చారో కచ్చితంగా మీరు విద్యుత్ శాఖ అర్జీసన్ రెగ్యులర్ చేయాలని ప్రభుత్వం దిగవచ్చి వీరికి న్యాయం చేయాలని బిజెపి పార్టీ తరఫున ప్రభుత్వాన్ని హెచ్చరిస్తూ డిమాండ్ చేయడం జరిగింది. అర్జీసన్ కార్మికులకు న్యాయం జరిగే వరకూ భారతీయ జనతా పార్టీ అన్ని విధాలుగా వారికి అండగా మద్దతుగా ఉంటుందని తెలియజేయడం జరిగింది. ఈ కార్యక్రమంలో రాజేంద్రనగర్ సర్కిల్ సభ్యులు కే రాజు, ఎన్ స్వామి, చైర్మన్ కనీసన్ డివిజన్ బాడీ సభ్యులు జానాపాడి, సీతారాం నాయక్, మహమ్మద్ జాంగిర్, రామయ్య, నాగేశ్వరరావు, వెంకటరమణ, జనార్ధన్, బొమ్మరాజు, నరసింహ, వెంకటరమణ, మధుసూదన్ రెడ్డి, శంకర్ రెడ్డి, యాక్షన్ కమిటీ సభ్యులు స్థానికులు పాల్గొన్నారు.



రాజ్యసభ సభ్యులుగా గురువారం ప్రమాణస్వీకారం చేసిన బీజేపీ జాతీయ అధ్యక్షులు నితీన్ నజర్ ను కలసి అభినందనలు తెలుపుతున్న బీజేపీ రంగారెడ్డి జిల్లా సీనియర్ నాయకులు బొక్క బాల్ రెడ్డి

-బుద్వోల్, నమస్తే ఉదయం



నదస్సులో పాల్గొన్న గ్రేటర్ కమిషనర్ ఆర్ బి కర్కన్

పిల్లల రహదారి భద్రత కోసం ప్రత్యేక చర్యలు తీసుకోవాలి

బుద్వోల్, ఏప్రిల్ 16 (నమస్తే ఉదయం)

పాఠశాల కు నడుచుకుంటు లేదా సైకిల్ పై వెళ్లే పిల్లలకు సురక్షితమైన మార్గాలు ఉండాలని పబ్లిక్ హెల్త్ ఫౌండేషన్ ఆఫ్ ఇండియా డాక్టర్ ఎం విష్ణు వర్ధన్ రావు, యూనిసెఫ్ ఇండియా హెల్త్ సైన్సెస్ డాక్టర్ శ్రీధర్ లు అన్నారు. పబ్లిక్ హెల్త్ ఫౌండేషన్, ఇన్స్టిట్యూట్ ఆఫ్ పబ్లిక్ హెల్త్ సైన్సెస్, యూనిసెఫ్ సహకారంతో హిమాయత్నాగర్ లో గురువారం ఏర్పాటు చేసిన పిల్లల రహదారి భద్రత కోసం తీసుకోవల్సిన జాగ్రత్తలు అనే సెమినార్ ను వారు ప్రారంభించి ప్రసంగం చేశారు. మోటారు వాహనాల చట్టం 2019 లో పిల్లలకు సంబంధించిన నిబంధనలు, వాటి అమలు అనే అంశంపై జరిగిన నదస్సులో వారు పాల్గొన్నారు. రహదారి ప్రమాదాల వల్ల చాలా మంది చిన్నారులకు ఇబ్బందులకు గురైతున్నారన్నారు. 2023 లో భారత దేశంలో పది వేల మంది పిల్లలు రహదారి ప్రమాదాలలో ప్రాణాలు కోల్పోయారన్నారు. ఈ విషయంలో నూతన మోటారు వాహన చట్టం ప్రకారం తీసుకోవల్సిన జాగ్రత్తలు అవగాహన కల్పిస్తున్నారన్నారు. వికేర బాలలు వయస్సు రాకముందే వాహనాలు నడుపకుండా ప్రమాదకరంగా ప్రవర్తించకుండా చూడాలన్నారు. వాహనాలలో ప్రయాణించే పిల్లలు సురక్షితంగా ఉండేటట్లు చర్యలు తీసుకోవాలన్నారు. ఈ కార్యక్రమంలో ముఖ్య అధిధిగా జీహెచ్ఎస్ కమిషనర్ ఆర్ వి కర్కన్, రవాణ, ట్రాఫిక్ విభాగాల అధికారులు పాల్గొన్నారు. పబ్లిక్ హెల్త్ ఫౌండేషన్ ఆఫ్ ఇండియా కు చెందిన డాక్టర్ శైలజ తెలివీ, డాక్టర్ సంపత్ మిసన్, అమర్ ఖరీమ్ తదితరులు పాల్గొన్నారు.

తెలంగాణ రాష్ట్ర ఏర్పాటుపై బీజేపీ ఎంపీ తేజస్వీ గూర్య వ్యాఖ్యలు అవివేకం కాబేదాన్ డివిజన్ బీఆర్ఎస్ పార్టీ అధ్యక్షులు ఎన్.వెంకటేశ్

రాజేంద్రనగర్, ఏప్రిల్ 16 (నమస్తే ఉదయం)

పార్లమెంట్ లో బీజేపీ ఎంపీ తేజస్వీ గూర్య తెలంగాణ రాష్ట్ర ఏర్పాటుపై చేసిన వ్యాఖ్యలు అవివేకంగా ఉన్నాయని కాబేదాన్ డివిజన్ బీఆర్ఎస్ పార్టీ అధ్యక్షులు ఎన్.వెంకటేశ్ ఆరోపించారు. బీజేపీ ఎంపీ తేజస్వీ గూర్య తెలంగాణ ఏర్పాటును 1947లో జరిగిన భారత్-పాకిస్తాన్ విభజనతో పోల్చడం అజ్ఞానం మాత్రమే కాదు. అది తీవ్రంగా అవమానకరం, సిగ్గుచేటని ఆయన అన్నారు. తెలంగాణ రాష్ట్ర ఏర్పాటును దేశ విభజనతో పోల్చిన బీజేపీ ఎంపీ తెలంగాణ ప్రజలకు క్షమాపణ చెప్పాలని డిమాండ్ చేశారు. తెలంగాణ ద్వేషం లేదా విభజనతో పుట్టలేదు. అది దశాబ్దాలపాటు సాగిన తెలంగాణ ప్రజల పోరాటం, త్యాగాలు, ఆకాంక్షలు, ఆత్మగౌరవం ఫలితంగా ఏర్పడిందన్నారు. 60 సంవత్సరాల పోరాటం, 1200 మంది విద్యార్థుల ప్రాణ త్యాగాల ఫలితంగా ఏర్పడిన తెలంగాణ రాష్ట్ర ఏర్పాటును దేశ విభజనతో పోల్చడాన్ని తీవ్రంగా ఖండిస్తున్నామని... తక్షణమే బీజేపీ ఎంపీ తేజస్వీ గూర్య తెలంగాణ రాష్ట్ర ప్రజలకు క్షమాపణ చెప్పాలన్నారు. మహిళా రిజర్వేషన్ బిల్లును, నియోజకవర్గాల డిలిమిటేషన్ చేస్తామని ప్రత్యేక పార్లమెంట్ సమావేశాలు ఏర్పాటు చేసి దాని గురించి మాట్లాడకుండా సందర్భం లేకుండా తెలంగాణ రాష్ట్ర ఏర్పాటును అవహేళన చేస్తూ మాట్లాడడం చాలా సిగ్గు చేటన్నారు. బీజేపీ, కాంగ్రెస్ విధానాన్ని తెలంగాణ రాష్ట్ర ప్రజలు గమనిస్తున్నారని రాజోయ్ రోజుల్లో తప్పుకుండా ఓటు డాపూరా ఈ రెండు జాతీయ పార్టీలకు క తెలంగాణ ప్రజలు బుద్ధి చెబుతారని ఎన్.వెంకటేశ్ ఆకాంక్షించారు. తెలంగాణ కోసం ప్రజలు ప్రాణాలు అర్పించారు, కుటుంబాలు త్యాగాలు చేశాయి, యువత భవిష్యత్తును పణంగా పెట్టింది. ఈ పోరాటానికి నాయకత్వం వహించిన కేసీఆర్ నిరంతరం పోరాడి, తెలంగాణ సాధనలో కీలక పాత్ర పోషించారు. ఈ ఉద్యమం ప్రజలదే. ఇది గౌరవానికి, స్వాభిమానానికి జరిగిన పోరాటం. ఇలాంటి నిరర్థకమైన వ్యాఖ్యలు తెలంగాణ ఉద్యమాన్ని తక్కువ చేసి చూపడమే కాకుండా, తెలంగాణ కోసం పోరాడిన ప్రతి ఒక్కరి త్యాగాలను అవమానిస్తున్నాయి. ఇంకా మరింత బాధాకరమైన విషయం ఏమిటంటే, పార్లమెంట్ లో తెలంగాణకు చెందిన బీజేపీ, కాంగ్రెస్ ఎంపీలు ఈ విషయంలో మోసం వహించడం, తమ రాష్ట్ర గౌరవాన్ని కాపాడాల్సిన వారు స్పందించకపోవడం అత్యంత నిరాశాజనకం. బాధ్యతారాహిత్యాన్ని నిరర్థకమన్నారు. బీజేపీ ఎంపీ తేజస్వీ గూర్య చేసిన వ్యాఖ్యలు అనుచితమే కాదు. అవి తెలంగాణ గౌరవం, అస్తిత్వంపై నేరంగా చేసిన దాడి. ఈ వ్యాఖ్యలను తీవ్రంగా ఖండిస్తున్నామని. వెంటనే, నిస్పృహంగా క్షమాపణ చెప్పాలని డిమాండ్ చేస్తున్నామన్నారు.



మహిళలు విద్యావంతులుగా అభివృద్ధి చెందాలి

రంగారెడ్డి జిల్లా కలెక్టర్ నారాయణరెడ్డి

రంగారెడ్డి జిల్లా ప్రతినిధి, ఏప్రిల్ 16 (నమస్తే ఉదయం)

మహిళలందరూ అక్షరాస్యులు గా అభివృద్ధి చెందాలని రాష్ట్ర పంచాయతీ రాజ్ శాఖ కమిషనర్ దివ్య దేవరాజ్ అన్నారు. 99 రోజుల ప్రజా పాలన-ప్రగతి ప్రణాళిక కార్యక్రమంలో భాగంగా గురువారం ఫర్రూఖ్ నగర్ మండలం కార్యాలయంలో ఏర్పాటు చేసిన మండల స్థాయి సమావేశంలో రాష్ట్ర పంచాయతీ రాజ్ శాఖ కమిషనర్ దివ్య దేవరాజ్, జిల్లా కలెక్టర్ సి నారాయణ రెడ్డి, స్థానిక శాసన సభ్యులు వీరపల్లి శంకరయ్య తో కలిసి పాల్గొన్నారు. ఈ సందర్భంగా ముందుగా జ్యోతి ప్రజ్యులను చేసి రాష్ట్ర గీతం తో మండల సభను ప్రారంభించారు. ఎంపీడీవో ముఖ్యమంత్రి సందేశాన్ని వినిపించారు. మండల సభ లో ఏర్పాటు చేసిన వివిధ శాఖల స్టాల్ లు పంచాయతీ రాజ్ కమిషనర్, కలెక్టర్, స్థానిక శాసన సభ్యులు సందర్శించారు. అనంతరం వివిధ శాఖల మండల అధికారులు వారి పరిధిలో అమలువుతున్న సంక్షేమ పథకాల అమలు తీరును క్షుణ్ణంగా వివరించారు. రైతు రుణ మాఫీ, రైతు బీమా, ఇందిరమ్మ ఇళ్లు, స్వయం సహాయక సభ్యులకు మంజూరైన వడ్డీ లేని రుణాల వివరాలు, కొత్త రేషన్ కార్డులు, పాస్ బుక్కులు, సన్న బియ్యం పంపిణీ, వైద్య సేవలు, తదితర పథకాలకు సంబంధించి లబ్ధిదారుల పూర్తి వివరాలను మండల ప్రజలకు తెలియజేశారు. అదే విధంగా నూతన పథకాలైన ముఖ్యమంత్రి అల్పాహార పథకం, ఇందిరమ్మ జీవిత కుటుంబ బీమా, మధ్యాహ్న భోజన పథకం - ఇంటర్మీడియట్ కు విస్తరణ, విభిన్న ప్రతిభావంతులైన ఇంటర్మీడియట్ విద్యార్థులకు మోటారు వాహనాలు, పంటల వైవిధ్యం, సహజ సేంద్రియ వ్యవసాయం పథకాలపై అవగాహన కల్పించారు. ఈ సందర్భంగా దివ్య దేవరాజ్ మాట్లాడుతూ మహిళలను కోటిశత్రులను చేయడమే లక్ష్యంగా ప్రభుత్వం ముందుకు సాగుతుందని ఇప్పటికే తెలంగాణలోని 558 మండలాలలో మహిళలను బస్సులకు యజమానులను చేసినట్లు వెల్లడించారు. కొత్త బస్సులను కొనుగోలు చేయాలన్న కాంట్రాక్టు పద్ధతిలో



బస్సులు తీసుకోవాలన్న ఖర్చుతో కూడుకున్న వ్యవహారం కాబట్టి ముఖ్యమంత్రి రేవంత్ రెడ్డి ఈ బాధ్యతలను మహిళలకు అప్పగించి ఉపాధి దిశగా వారిని ముందడుగు వేయించడమే కాకుండా బస్సుల కొరత కూడా తీర్చే ప్రయత్నం చేస్తున్నారని వెల్లడించారు. కేవలం బస్సులు మాత్రమే కాకుండా సోలార్ ఫ్లాంటు, పెట్రోల్ బంకులను కూడా మహిళలకు అందిస్తున్నామని వెల్లడించారు. మహిళా సంఘాల భవనాలను కూడా ప్రభుత్వం పెద్ద ఎత్తున నిర్మాణం తలపెట్టిందని. ఇందులో భాగంగా మూడు నెలల్లో 8000 భవనాలను నిర్మించేందుకు శ్రీకారం జరిగిందని అన్నారు. పలు గ్రామాలలో గ్రామపంచాయతీ ద్వారా మహిళా సంఘానికి స్థలాన్ని మహిళలు తమ హక్కుగా తీసుకున్నారని, మహిళలలో అక్షరాస్యతను పెంచే కార్యక్రమాలను కూడా పెద్ద ఎత్తున నిర్వహిస్తున్నట్లు ఆమె వెల్లడించారు. గ్రామీణ ప్రాంతాల ప్రగతిలో సర్పంచ్ ల పాత్ర చాలా కీలకమని, 15వ ఆర్థిక సంఘం నిధులను ఉపయోగించుకొని సర్పంచులు గ్రామాలను అభివృద్ధి చేసుకోవాలని సూచించారు. కలెక్టర్ మాట్లాడుతూ.. ప్రభుత్వం అమలు చేస్తున్న సంక్షేమ పథకాలు ప్రతి అర్హుడికి చేరాలి కట్టుదిట్టమైన చర్యలు తీసుకుంటున్నామని తెలిపారు. ప్రభుత్వం అందిస్తున్న సంక్షేమ పథకాల ప్రయోజనాలు అర్హులైన ప్రతి ఒక్కరికి అందాలి పని చేయాలని అన్నారు. ఇటీవల వాహనాలు విపరీతంగా పెరిగి, ట్రాఫిక్ సమస్యల కారణంగా రోడ్డు ప్రమాదాలు జరుగుతున్నాయని, వీటిని నివారించే దిశగా ప్రజలు,

అధికారులు, పోలీసులు అప్రమత్తంగా ఉండాలని, హెల్మెట్, సీటు బెల్ట్ ప్రతి ఒక్కరు విధిగా పాటించడం ద్వారా ప్రమాదాలను నివారించవచ్చునని, ప్రతి ఒక్కరు హెల్మెట్ వాడకం ద్వారా ప్రమాదాల నివారణకు సహకరించాలని, కోరారు. అదేవిధంగా మద్యం తాగి వాహనాలు నడపడం, అతివేగంగా వెళ్లడం వంటివి నివారించుకోవాలని అన్నారు. ఇలాంటివి చోటు చేసుకోకుండా పోలీసులు కూడా తగిన జాగ్రత్తలు తీసుకోవాల్సిన అవసరం ఉందని అన్నారు. ఇందిరమ్మ ఇళ్లు నిర్మాణ కార్యక్రమం యుద్ధప్రాతిపదికన కొనసాగుతుందని, పక్కాకాలం వస్తే ఇబ్బందులు ఎదురవుతాయని ఉద్దేశంతో వేసవిలోనే అన్ని ఇండ్లను పూర్తిచేసి లక్ష్యంతో ముందుకు సాగుతున్నట్లు వివరించారు. ప్రభుత్వ పథకాలను అర్హులైన ప్రతి ఒక్కరికి అందించేలా అధికారులు పని చేయాలని సూచించారు. స్థానిక ఎమ్మెల్యే వీరపల్లి శంకర్ మాట్లాడుతూ ప్రజల సంక్షేమం కొరకు ప్రభుత్వం చేపడుతున్న సంక్షేమ పథకాల ప్రయోజనాలు అర్హులైన ప్రతి ఒక్కరికి చేరాలి ఆ దిశగా అందరూ పని చేయాలని అన్నారు. జిల్లాలో 99 రోజుల ప్రజా పాలన ప్రగతి ప్రణాళిక కార్యచరణ బక్కాగా అమలు చేయాలని అన్నారు. ఇందిరమ్మ ఇళ్లు చాలా వరకు ఇప్పటికే పూర్తి కాగా మిగిలినవి వివిధ దశలో ఉన్నాయని తెలిపారు. అతి త్వరలో మిగతా వాటిని కూడా పూర్తి చేస్తామని వెల్లడించారు. గ్రామీణ ప్రాంతాల అభివృద్ధికి సంబంధించి ఎలాంటి సమస్యలు సర్పంచ్ తన దృష్టికి తెచ్చిన వెంటనే స్పందిస్తున్నానని ఆయన వెల్లడించారు. అదేవిధంగా ప్రజా పాలనలో భాగంగా 99 రోజుల కార్యక్రమాన్ని మున్సిపాలిటీ పరిధిలో విజయవంతంగా నిర్వహిస్తున్నామని అన్నారు. అనంతరం కళ్యాణ లక్ష్మి చెక్కులు, అంగన్వాడీ విద్యార్థులకు యూనిఫాంలు, దివ్యాంగులకు ట్రై సైకిళ్లను అందజేశారు. ఈ కార్యక్రమంలో జిల్లా పరిషత్ సీకెవో కృష్ణారెడ్డి, మున్సిపల్ కలెక్టర్, డి.పి.ఓ. సురేష్ మోహన్, పి.డి.డి.ఆర్.డి. ఏ. శ్రీలక్ష్మి, డి.సి.పి. జి.వి. ఆర్.వి. సరీష్, ఎంపీడీవో బన్నీలాల్, ఏసీపి లక్ష్మీనారాయణ, తాసిల్దార్ నాగయ్య, సర్పంచులు, అధికారులు, ప్రజలు, తదితరులు పాల్గొన్నారు.

ప్రజా పాలన ప్రగతి ప్రణాళికలో ఆటో డ్రైవర్లకు కంటి పరీక్షలు

అరేబ్ - అరేబ్ కార్యక్రమంలో భాగంగా ఆటో డ్రైవర్లకు కంటి పరీక్షలు చేయించిన రూరల్ ఎస్సె సిపాచ్ శ్రీకాంత్

గద్వాల జిల్లా ప్రతినిధి, ఏప్రిల్ 16 (నమస్తే ఉదయం)

ప్రజా పాలన ప్రగతి ప్రణాళికలో భాగంగా జోగులాంబ గద్వాల జిల్లా ఎస్సె శ్రీ డి. శ్రీనివాసరావు గారి ఆదేశానుసారం గద్వాల రూరల్ ఎస్సె సిపాచ్ శ్రీకాంత్ ఆధ్వర్యంలో గురువారం రోజు గద్వాల ప్రాంత ఆటో డ్రైవర్లకు రోడ్డు భద్రత కార్యక్రమాలపై అవగాహన కల్పిస్తూ ఆటో డ్రైవర్లకు కంటి పరీక్షలు చేయించడం జరిగింది. ఈ సందర్భంగా రూరల్ ఎస్సె సిపాచ్ శ్రీకాంత్ మాట్లాడుతూ.. ప్రభుత్వం ప్రజా పాలన ప్రగతి ప్రణాళిక 99 రోజుల కార్యక్రమాలలో భాగంగా జోగులాంబ గద్వాల జిల్లా పోలీస్ శాఖ తరఫున ఈ నెల 13 నుంచి 18 వరకు రహదారి భద్రత వారోత్సవాలను నిర్వహిస్తున్నామని ప్రజలకు, ఆటో డ్రైవర్లకు రహదారి భద్రతపై అవగాహన కల్పిస్తూ అనేక కార్యక్రమాలు చేస్తున్నామని, రహదారి ప్రమాదాల నివారణకు జిల్లా పోలీస్ శాఖ ఆధ్వర్యంలో అరేబ్ - అరేబ్ కార్యక్రమాల నిర్వహిస్తున్నామని అందులో భాగంగా గురువారం నాలుగవ రోజున ఆటో డ్రైవర్లకు దగ్గుండ్ల కంటి పరీక్షలు చేయించడం జరిగిందని రూరల్ ఎస్సె సిపాచ్ శ్రీకాంత్ ఈ సందర్భంగా తెలిపారు. అదేవిధంగా ఆటో డ్రైవర్లకు రహదారి భద్రత వారోత్సవాలను తప్పక పాటించాలని ఈ సందర్భంగా తెలిపారు. ఈ కార్యక్రమంలో రూరల్ ఎస్సె సిపాచ్ శ్రీకాంత్ తో పాటు వారి సిబ్బంది పాల్గొన్నారు.

ఇంటర్ ప్రథమ సంవత్సరంలా మార్కులు తక్కువగా వచ్చాయని ఓ బాలిక ఆత్మహత్య

బుద్వేల్, ఏప్రిల్ 16 (నమస్తే ఉదయం)

ఇంటర్మీడియట్ ప్రథమ సంవత్సరం లో మార్కులు తక్కువగా వచ్చాయని మనస్థాపానికి గురైన ఓ బాలిక ఇంట్లో ఎవరి లేని సమయంలో ఫ్యాన్ కు చుట్టి తోడి తీసుకుని ఆత్మహత్య చేసుకుంది. ఈ సంఘటన బుద్వారం మైలారెడ్డిపల్లి లో జరిగింది. మైలారెడ్డిపల్లి పోలీసుల కథనం ప్రకారం... మైలారెడ్డిపల్లి ప్రాంతంలో నివాసం ఉండే ఓ మైనర్ బాలిక శంభాదా లో ఇంటర్మీడియట్ మొదటి సంవత్సరం చదువుతుంది. ఇటీవల ప్రకటించిన ఫలితాలలో ఆమెకు మూడు సబ్జెక్టులలో తక్కువ మార్కులు వచ్చాయి. దానికి ఆ బాలిక మనస్థాపానికి గురయ్యింది. తండ్రి ఏ ఫర్వాలేదు. ఇంప్రూవ్మెంట్ రాదువచ్చని చెప్పారు. దానికి సరేనన్న ఆ బాలిక బుద్వారం ఇంట్లో ఎవరు లేని సమయంలో ఫ్యాన్ కు చుట్టి తోడి తీసుకుని ఆత్మహత్య చేసుకుంది. బయట నుంచి ఇంటికి వచ్చిన తల్లి ఇంట్లోకి వెళ్లి చూడటంతో తన కూతురు ఆత్మహత్య చేసుకుని ఉంది. మైలారెడ్డిపల్లి పోలీసులు సమాచారం అందించారు. కేసు నమోదు చేసుకున్న పోలీసులు ప్లు తదేహాన్ని పోస్టుమార్టం నిమిత్తం ఉస్మానియా మార్కెట్లో తరలించి కేసు దర్యాప్తు చేస్తున్నారు.

బీజేపీ ఎస్సె మోర్చా రాష్ట్ర కార్యవర్గ సభ్యులు కోరని సదానంద్ కు మాత్ర వియోగం

బుద్వేల్, ఏప్రిల్ 16 (నమస్తే ఉదయం)

బీజేపీ ఎస్సె మోర్చా రాష్ట్ర కార్యవర్గ సభ్యులు, బుద్వేల్ వాస్తవ్యులు కోరని సదానంద్ మాత్రమూర్తి కోరని దుర్గమ్మ (78) బుద్వారం తమ నివాసంలో తుది శ్వాస విడిచారు. కొన్ని రోజులుగా అనారోగ్యంతో బాధపడుతున్న దుర్గమ్మ బుద్వేల్ లో మరణించారు. దుర్గమ్మ భర్త కోరని లక్ష్మయ్య గతంలోనే మరణించారు. దుర్గమ్మకు ముగ్గురు కుమారులు, ఇద్దరు కుమార్తెలు. ఆమె సమాధి కార్యక్రమాలకు కుక్కవారం స్థానిక శ్మశాన వారికలో నిర్వహించడం జరుగుతుందని కుటుంబ సభ్యులు తెలిపారు.



జలమందలి ఎం.డి. ఆశోక్ రెడ్డికి విశ్రాంతిని అందించేందుకు మల్లాజిరి ఎమ్మెల్యే మర్రి రాజశేఖర్ రెడ్డి

నియోజకవర్గంలో త్రాగు నీరు, డ్రైనేజీ సమస్య పరిష్కరించాలి

ఎమ్మెల్యే మర్రి రాజశేఖర్ రెడ్డి.. ప్రజలకు పూర్తిస్థాయి మౌలిక సదుపాయాలు కల్పిస్తాం: జలమందలి ఎం.డి. ఆశోక్ రెడ్డి

మల్లాజిరి, ఏప్రిల్ 16 (నమస్తే ఉదయం)

నియోజకవర్గం త్రాగునీరు, డ్రైనేజీ సమస్యల పరిష్కారానికి జలమందలి ఎం.డి. ఆశోక్ రెడ్డితో మల్లాజిరి ఎమ్మెల్యే నియోజకవర్గ ఎమ్మెల్యే మర్రి రాజశేఖర్ రెడ్డి ఖైరతాబాద్ లోని జలమందలి ప్రధాన కార్యాలయంలో మర్యాదపూర్వకంగా కలిసి వినిపి పత్రం అందజేశారు. ఈ సందర్భంగా మల్లాజిరి నియోజకవర్గంలో నెలకొన్న త్రాగునీటి కొరత, డ్రైనేజీ సమస్యలను ఎమ్మెల్యే వివరంగా తెలియజేశారు. ప్రధానంగా నియోజకవర్గంలోని ముప్పా టోవన్ లో డి.వి.జన పరిధిలోని హెచ్ కాలనీల ట్రంక్ మైన్ పనులకు ఇప్పటికే మంజూరైన నిధులను తక్షణమే విడుదల చేసి పనులు వేగవంతం చేయాలని కోరారు. అందుకుసానుకూలంగా స్పందించిన జలమందలి మేనేజింగ్ డైరెక్టర్ ఆశోక్ రెడ్డి సమస్యలను క్షేత్రస్థాయిలో పరిశీలించి సాధ్యమైనంత త్వరగా పరిష్కరించేందుకు చర్యలు తీసుకుంటామని హామీ ఇచ్చారు. ఈ కార్యక్రమంలో మాజీ కార్పొరేటర్ల చింతల శ్రీనివాస్ రెడ్డి, బి.ఆర్.ఎస్ నాయకులు డోలి రమేష్, లక్ష్మణ్ యాదవ్, పవన్, తిరుపతి రావు, సర్పాంగి రావు, కాలనీ వాసులు తదితరులు పాల్గొన్నారు.



సంక్షేమం, అభివృద్ధి ధ్యేయంగా ప్రభుత్వ కార్యక్రమాలు

ప్రజా పాలన ప్రగతి ప్రణాళికలో ప్రజలకు అవగాహన హెచ్ పివి వ్యాక్సినే తో సర్వీకల్ క్యాన్సర్ నివారణ అర్జులైన వారందరికీ ఇందిరమ్మ ఇండ్ల మంజూరు. ఎర్రపల్లి మండల స్థాయి సమావేశంలో జిల్లా కలెక్టర్

గద్వాల జిల్లా ప్రతినిధి, ఏప్రిల్ 16 (నమస్తే ఉదయం)

సంక్షేమం, అభివృద్ధి ధ్యేయంగా ప్రభుత్వం వివిధ పథకాలను ప్రవేశపెట్టింది, ప్రజా పాలన ప్రగతి ప్రణాళిక 99 రోజుల కార్యక్రమాలతో ప్రజలకు పెద్ద ఎత్తున అవగాహన కల్పించడం జరుగుతుందని జిల్లా కలెక్టర్ రిజావ్ బాషా షేక్ అన్నారు. 99 రోజుల కార్యక్రమాలలో భాగంగా గురువారం ఎర్రపల్లి మండల కేంద్రంలో నిర్వహించిన ప్రజా పాలన ప్రగతి ప్రణాళిక మండల స్థాయి సమావేశంలో జిల్లా కలెక్టర్ ముఖ్యఅతిథిగా పాల్గొనడం జరిగింది. ప్రజల సంక్షేమాన్ని దృష్టిలో ఉంచుకొని 10 ముఖ్యంశాలను అక్షరాస్యత తీసుకొని 99 రోజులపాటు వివిధ అవగాహన కార్యక్రమాలు నిర్వహిస్తున్నామన్నారు. ఇప్పటికే జిల్లా స్థాయిలో స్థానిక సంస్థల ప్రజాప్రతినిధులకు అవగాహన కల్పించడం జరిగిందని, గ్రామసభలు కూడా పూర్తి చేశామన్నారు. మండల స్థాయి సమావేశాల అనంతరం నియోజకవర్గ స్థాయిలోనూ కార్యక్రమాలు నిర్వహించడం జరుగుతుందన్నారు. హెచ్ పివి వ్యాక్సినే తో సర్వీకల్ క్యాన్సర్ ను నివారించవచ్చని 14 ఏళ్ల అమ్మాయిల అందరికీ వ్యాక్సినే చేయడం జరుగుతుందన్నారు. ప్రస్తుతం ఇందిరమ్మ ఇండ్లు రాని వారికి తర్వాత విడతలో మంజూరు చేయడం జరుగుతుందన్నారు. వస్త్ర విద్యా సంవత్సరం నుంచి ప్రభుత్వ పాఠశాల విద్యార్థులకు అల్పాహారం ఇప్పించుకు ప్రభుత్వం నిర్ణయించింది. పోషక విద్యలో భాగంగా అంగన్వాడీ కేంద్రాలను ఏర్పాటు, గర్భిణీలకు, బాలింతలకు పౌష్టికాహారం అందజేస్తున్నందున వినియోగించుకోవాలన్నారు. సర్పంచులు తమ పరిధిలోని పాఠశాలలు, అంగన్వాడీ కేంద్రాలను క్రమం తప్పకుండా సందర్శించి అక్కడి పని తీరు మెరుగుపరుస్తుందన్నారు. రేషన్ కార్డులు లేని అర్హులైన వారందరూ దరఖాస్తు చేసుకోవాలని, తొందరగానే ఇవ్వడం జరుగుతుందని నిరంతర ప్రక్రియగా పేర్కొన్నారు. రైతులు ఆయిల్ పామ్ పంటలు సాగు చేస్తే లాభపాటగా ఉంటుందని, యూరియా వినియోగాన్ని తగ్గించి సేంద్రియ ఎరువులపై దృష్టి సారించాలని పిలుపునిచ్చారు. రైతు బీమా తో పాటు నేషనల్ ఫ్యామిలీ బెనిఫిట్ స్కీమ్ ను అర్హులైన వారందరూ సర్వీకరించుకోవాలన్నారు. ప్రస్తుతం అరేబ్, అరేబ్ వారోత్సవాలలో పలువురు గర్భిణీలకు సామాజిక సీమంతం, చిన్నారిలకు అన్నప్రాసనం కార్యక్రమాలు నిర్వహించారు. ఈ సందర్భంగా విద్య, వైద్య, సంక్షేమ శాఖల ఆధ్వర్యంలో ఏర్పాటుచేసిన వివిధ స్టాల్స్ ను జిల్లా కలెక్టర్ పరిశీలించారు. అంతకుముందు ఎర్రపల్లి మండల వివిధ శాఖల అధికారులు పలు ప్రభుత్వ సంక్షేమ పథకాల గురించి వివరించారు. లబ్ధిదారుల వివరాలను వెల్లడించారు. అలాగే వివిధ గ్రామాల సర్పంచులు, ప్రజలు తమ ప్రాంత సమస్యలను గురించి కలెక్టర్ దృష్టికి తీసుకెళ్లగా పరిష్కారానికి కృషి చేస్తామని జిల్లా కలెక్టర్ తెలిపారు. ఈ సమావేశంలో ఎర్రపల్లి మండల ప్రత్యేక అధికారి సుషిత్, తహసీల్దార్ నరేష్, ఎంపీడీవో మహేష్, సర్పంచ్ అనిత, ఇతర ప్రజాప్రతినిధులు, ఆయా శాఖల అధికారులు, మహిళా స్వయం సహాయక సంఘాల సభ్యులు, ప్రజలు, తదితరులు పాల్గొన్నారు.



ఉన్నత చదువులతోనే ఉజ్వల భవిష్యత్తు కలెక్టర్ రిజావ్ బాషా షేక్

అమ్మాయిలు అన్ని రంగాల్లో రాణించడం శుభసూచకం.

విద్యార్థులు ఉన్నత స్థాయికి చేరుకుని జిల్లా అభివృద్ధికి సహకరించాలి.

ఇంటర్ ఫలితాల్లో ప్రతిభ చాటిన విద్యార్థులకు అభినందన సభ.

పాల్గొన్న జిల్లా కలెక్టర్, గద్వాల, అలంపూర్ శాసనసభ్యులు

గద్వాల జిల్లా ప్రతినిధి, ఏప్రిల్ 16 (నమస్తే ఉదయం)

జిల్లా విద్యార్థులు ఉన్నత చదువులు అభ్యసించి ఉజ్వల భవిష్యత్తుకు బాటలు పరుచుకోవాలని జిల్లా కలెక్టర్ రిజావ్ బాషా షేక్ పిలుపునిచ్చారు. తెలంగాణ రాష్ట్ర ఇంటర్మీడియట్ విద్యా మండలి ఆధ్వర్యంలో గురువారం గద్వాల బడిపీ సమావేశపు మందిరంలో ఇంటర్మీడియట్ పరీక్షల్లో ఉత్తమ ప్రతిభను చాటిన జిల్లాలోని ప్రభుత్వ విద్యా సంస్థల విద్యార్థులకు అభినందన సభ నిర్వహించారు. గద్వాల, అలంపూర్ శాసనసభ్యులు బండ్ల కృష్ణమోహన్ రెడ్డి, విజయసుధా కలిసి ఈ కార్యక్రమానికి జిల్లా కలెక్టర్ రిజావ్ బాషా షేక్ ముఖ్య అతిథిగా హాజరై మాట్లాడారు. ప్రభుత్వ జూనియర్ కళాశాలల విద్యార్థులతోపాటు కేజీబీవీ, గురుకుల విద్యాలయాల్లోనూ చదివి టాపర్లుగా నిలిచిన సుమారు 125 మంది విద్యార్థులకు ప్రశంసా పత్రాలు అందజేయడం జరుగుతుందన్నారు. ఈ ఏడాది ఇంటర్ ఫలితాల్లో జిల్లా మెరుగైన ర్యాంకు సాధించడం పట్ల హర్షం వ్యక్తం చేస్తూ విద్యార్థులకు, కళాశాలల యాజమాన్యాలకు శుభాకాంక్షలు తెలిపారు. ఇంటర్ తర్వాత ఉన్నత విద్యాభ్యాసం చేసేందుకు అనేక అవకాశాలు ఉన్నాయని, వైద్య వృత్తిలోనూ రాణించి జిల్లాలోనే తమ సేవలందించాల్సిందిగా కలెక్టర్ విద్యార్థులకు పిలుపునిచ్చారు. గద్వాలస్నే టెక్నాలజీ స్కూల్ సెంటర్ ద్వారా వివిధ అంశాల్లో నైపుణ్యాలు ఇస్తున్నందున యువత సర్వీనియోగం చేసుకోవాలన్నారు. ప్రభుత్వం 2026-2027 విద్యా సంవత్సరం నుంచి ప్రభుత్వ జూనియర్ కళాశాలలలోనూ మధ్యాహ్న భోజన పథకాన్ని అమలు చేసేందుకు సన్నాహాలు చేస్తోందన్నారు. కేటీ డొడ్డి వద్ద రూ. 200 కోట్లతో ఇంటిగ్రేటెడ్ రెసిడెన్షియల్ విద్యాలయాన్ని నియోజకవర్గానికి ఒక తెలంగాణ పబ్లిక్ స్కూల్స్ ను కూడా ఏర్పాటు చేస్తుండడంలో విద్యార్థులకు ముందుకెళ్లడం అవకాశం ఏర్పడుతుందన్నారు. గద్వాల శాసనసభ్యులు బండ్ల కృష్ణమోహన్ రెడ్డి మాట్లాడుతూ.. విద్యార్థులలో వెనుకబడ్డ మన జిల్లాలో ఈ ఏడాది ఇంటర్ మంచి ఫలితాలు రావడం పట్ల హర్షం వ్యక్తం చేస్తూ విద్యార్థులకు శుభాకాంక్షలు తెలిపారు. ఇంజనీరింగ్, మెడిసిన్ కోర్సుల్లో కాక బిబిపి వంటి కోర్సులు కూడా చదవాలని సూచించారు. ప్రభుత్వం విద్యార్థులకు ప్రాధాన్యతనిస్తూ జిల్లాలో అనేక విద్యాసంస్థలను నెలకొల్పడం జరుగుతుందన్నారు. విద్యార్థులు ప్రభుత్వం కల్పిస్తున్న అవకాశాలను ఉపయోగించి చేసుకొని ఉన్నత స్థాయికి చేరుకోవాలని ఈ సందర్భంగా ఎమ్మెల్యే ఆకాంక్షించారు. అలంపూర్ శాసనసభ్యులు విజేయసుధా మాట్లాడుతూ ఇంటర్ ఫలితాల్లో మన జిల్లా ఈ ఏడాది రాష్ట్రంలో ద్వితీయ సంవత్సరంలో 14వ స్థానం, ప్రథమ సంవత్సరంలో 18వ స్థానం చేరుకుని ప్రతిభ చాటడం జరిగిందన్నారు. విద్యార్థులు భవిష్యత్తులోనూ ఇలాగే చదివి తమ తల్లిదండ్రులకు, గురువులకు, ఊరికి మంచి పేరు తీసుకురావాలని సూచించారు. చదువుతోనే ఎవరైనా సరే ఉన్నత స్థాయికి చేరుకోగలుగుతారని పేర్కొన్నారు. అనంతరం ఉత్తమ ఫలితాలు సాధించిన విద్యార్థులకు, కళాశాలలకు ముఖ్య అతిథులు ప్రశంసా పత్రాలు అందజేశారు. అంతకుముందు పలువురు విద్యార్థులు, వారి తల్లిదండ్రులు ప్రసంగించారు. ఈ కార్యక్రమంలో అదనపు కలెక్టర్ సర్పాంగిరావు, ఆర్ సి.ఓ. శ్రీనివాసులు, డిజిబి.ఓ. చూడయ్య రాజ్, వివిధ కళాశాలల ప్రధానాధికారులు, అధ్యాపకులు, ఇతర ప్రజాప్రతినిధులు, విద్యార్థుల తల్లిదండ్రులు, తదితరులు పాల్గొన్నారు.